

برید فرنگ

مولانا عتیق الرحمن سنہلی (لنڈن)

## مغربی ترقی پسندی کی ”معراج“ چرچ اور اسلام کیلئے ایک چیلنج؟

یہ گراں قدر رپورٹ ہمیں تقریباً ایک ماہ پہلے موصول ہوئی تھی لیکن خصوصی شمارہ کے پیش نظر ماہ اگست کے شمارہ میں شامل نہ ہو سکی اور پھر بعد میں ایک عبرت آمیز واقعہ پیش آیا یعنی چارلس کی طلاق یافتہ بیوی لیڈی ڈیانا جو اس کی داہنہ کھپلا پاکر کیوجہ سے چارلس سے علیحدہ ہو گئی تھی اور پھر آخر کار فرانس میں کار حادثے میں ہلاک ہو گئی۔ اس رپورٹ کے پس منظر میں لیڈی ڈیانا کی علیحدگی کے وجوہات اور مغرب کے متضاد زندگی کے بارے میں معلومات کے ساتھ ساتھ دیار فرنگ کی عائلی زندگی کی بھیانک تصویر سے پردہ کشائی کی گئی ہے۔ (ادارہ)

کل ذرا سی دیر کیلئے اپنے محلے کی لائبریری میں گیا تو اخباری دنیا کی سیر کیلئے یہاں سے دو اخبار اٹھالیے۔ ڈبلی ٹیلیگراف اور انڈی پنڈینٹ۔ دونوں کے صفحہ اول پر برطانیہ کے ولی عہد ہمار شہزادہ (واقعہ میں ملکہ زاہدہ) چارلس اور انکی معروف جہاں داہنہ (کھپلا پاکر) کی تصویریں سجی ہوئی تھیں ان خاتون کو معروف جہاں میں نے اس لیے کہا کہ ولی عہد ہمار کی شادی کے طلاق کے انجام پر پہنچنے کا ساری دنیا میں ڈھنڈورہ مہیٹ چکا ہے۔ اور اسکے سبب میں ان خاتون سے ولی عہد کے ماورائے شادی تعلقات کا خوب خوب ذکر ہوا ہے۔ الغرض خبر یہ تھی کہ شہزادہ ہمار نے اس نیک خاتون کے پچاسویں سالگرہ کی تقریب کا اپنے یہاں اہتمام کیا ہے۔ جس میں ڈیڑھ سو خصوصی مہمان شریک ہوئے۔ یہاں بیس سال گزار لینے کی وجہ سے یہ خبر کچھ ایسی اہم نہ تھی، جو چیز اپنی نظر میں اس کی اہمیت کا باعث ہوئی وہ اس کے اندر کی دوسری خبر تھی۔ کہ سب سے پہلے پہنچنے والی مہمان تو خود صاحبہ تقریب تھی۔ اور دوسری نمبر پر جو شخصیت اس تقریب میں شرکت کیلئے پہنچی وہ تھی آن محترمہ کے سابق شوہر (مع اپنی دوسری اہلیہ کے) تیس سال رہنے کے باوجود یہاں تک ہماری رسائی ابھی نہیں ہوئی تھی کہ اس معاشرہ میں ترقی پسندی اس درجے کی ہے، کہ جو عورت ایک شخص کی عقد میں رہتے ہوئے دوسرے کے ساتھ باقاعدہ ملوث ہونے کا شہرہ پاتے۔ اور پھر اپنی وابستگی کو ترجیح دیتے ہوئے شوہر سے طلاق حاصل کر لیتی ہے، اس کا سابق شوہر اس داہنی کا عروج دیکھنے کیلئے پہنچنے والوں میں سب سے پہلا ہوتا ہے۔

ع غامہ انگشت بدنہاں ہے اس کیا لکھتے

اس کے بعد خبر کا اگلا جز کوئی خاص اہم نہیں رہ جاتا، کہ محترمہ کے والد ماجد بھی شریک محفل تھے۔ یہاں والدین کے لئے ان باتوں سے کوئی فرق نہیں پڑتا۔ یہاں کا بادشاہ چرچ آف انگلینڈ سربراہ بھی ہوتا ہے، اور ولی عہد کا مطلب ہے آئندہ کا بادشاہ۔ اور یہ طرز زندگی چرچ کی تعلیمات کے خلاف ہے۔ بس چرچ کے لوگوں کے لئے ناگزیر ہے کہ اس مسئلے میں بولیں، چنانچہ جب سے یہ مسئلہ کھلا ہے چرچ والے کچھ نہ کچھ کہتے ہیں۔ کل کی خبر کے ساتھ خود اس چرچ کے پادری کا بیان بھی تھا، جس کے علاقے میں یہ تقریب ہو رہی تھی، کہ ولی عہد کو تحت یاد آتا میں سے ایک کو اختیار کرنا ہوگا اگلے دن ایک بڑے عہدیدار کا یہی بیان آیا مگر چرچ آف انگلینڈ کا جو ESTABLISHMENT میں یعنی پالیسی ساز اور پالیسی پر اثر انداز لوگ ان کا رویہ ایسے دوسرے تمام معاملات کا برابر صلح جوئی یعنی یہ کہ وہ مزاحم نہ ہونگے اور ولی عہد کو اس کھلی ہدی کے ساتھ بھی بادشاہت اور پھر اپنی سربراہی کیلئے قبول کیا جائے گا۔ اس ذیل میں ایک لطیفہ یہ ہے کہ ایک صاحب یہاں بشپ کے عہدے پر اچکے یہاں سے نذیر علی نام کے بھی تھوڑے دن سے آگئے ہیں۔ انہوں نے تصنیف کیلئے یہ نکتہ اٹھایا کہ معاملے کا ایک پہلو آئینی ہے، ایک اخلاقی سربراہی کا تعلق آئین ملک سے ہے اور یہ فعل و ایشہ گیری ایک اخلاقی معاملہ ہے۔ گویا ہم شہزادے کو آئینی سربراہ کے طور پر قبول کر سکتے ہیں جبکہ انہیں چرچ کی اخلاقی تعلیمات میں ہم اپنا مقام نہ دیں گے۔ یہاں پر پہنچ کر یہ خیال آیا ہے کہ ولی عہد بہادر کا یہ قصہ چرچ آف انگلینڈ ہی کیلئے نہیں خود ہمارے لیے بھی کسی درجے میں ایک مسئلہ پیدا کر دیا ہے یعنی یہ کہ موصوف ہمارے ایک نامور اسلامی ادارے (آکسفورڈ سنٹر آف اسلامک اسٹڈیز) کے بھی تو سرپرست ہیں؟ بلکہ چرچ کیلئے تو یہ قصہ مستقبل کا ہے جبکہ ہمارے لیے ماضی کا، نہیں معلوم کہ ہمارے اس ادارے کے نامور ذمہ دار اس مسئلے کو کس طرح سوچے رہے ہیں؟ اور وہی کہا، آپ حضرات جو اپنی جگہ پر اپنے ادارے کی وجہ سے ایک دینی مرجع کی حیثیت رکھتے ہیں۔ ان کو بھی ایسے معاملات میں کوئی رہنمائی اپنائی ہوگی کہ ایک طرف یہاں کی مسلم اقلیت کا بظاہر مفاد ان لوگوں کی سرپرستی بنائے رکھنے میں ہے اور دوسری طرف سوال ایسے معاملات میں اسلام کے معروف نقطہ نظر اور روایات کا ہے۔ ایسے مسائل چونکہ یورپ اور امریکہ میں مسلمانوں کی بڑھتی ہوئی آبادی کے زیر اثر برابر سر اٹھائیں گے اس لئے ضروری ہے کہ ہماری دینی رہنمائی کا منصب رکھنے والے ادارے اس بارے میں اصولی رہنمائی دیں۔

